

Nøvn til føroyskar
skinfluguslektir og -sløg

Síða 8

Ørkymlandi gongd
há sjófuglinum í Norðurhøvum

Síða 22

Sjáltsamir fuglar

í Føroyum 2005 og 2006

Síða 17



síða 23



síða 17



síða 10



síða 22



síða 8



síða 26




síða 15



síða 6



síða 24



síða 4

Innihald

- | | | | |
|-----------|--|-----------|--|
| 3 | Vit verða hildin fyrri gjøldur | 17 | Sjálðsamir fuglar í Føroyum 2005 og 2006 |
| 4 | At hyggja eftir fuglum | 22 | Ørkymlandi gongd hjá sjófuglinum í Norðurhøvum |
| 6 | Føroyska bládúgvann kann hvørva | 23 | Ternurnar verða taldar |
| 8 | Nøvn til føroyskar skinfluguslektir og -sløg | 24 | Túrur til Suðuroy |
| 10 | Fuglar við Toftavatn? | 26 | Við Fjallavatn |
| 15 | Umhvørwiseitur í havhesti | | |



Føroya Fuglafrøðifelag

- landsfelag fyri fuglakannan og fuglavernd - hevur sum endamál at fremja kannan og vernd av landsins fuglalívi og at birta og halda uppi almannaáhuga fyri fuglasløgum og fuglaumhvørvi.

Nevnd:

| | |
|---------------------|---|
| Formaður | Janus Hansen |
| Næstformaður | Jóan Petur Petersen |
| Skrivari | Hildur Nielsen Svenn Justinussen William Simonsen |
| Eykalimir | Leif Petersen Andrea Midjord |

Samband:

| | |
|--------------------|----------------------------------|
| Teldupostur | ffff@kallnet.fo |
| Telefon | +298 225933 (Janus) |
| Postur | Postboks 1230 FO-110 Tórshavn |

Limagjald:

150 kr. fyri einstaklingar og 200 kr. fyri húsarhald.
Limagjald verður goldið í aprílmánaða.
Konto nr.: 9181 123-392.2
Swift: EIKB FOTF
IBAN: FO76 9181 0001 2339 22

Stuðlar:

Rasmussen & Weihe, Eik gávu-grunnurin, Grón, Demich, Tvøroyrar kommuna, Vágs Kommuna, Skúvoyar kommuna, Vestmanna kommuna, Runavíkar kommuna, Porkeris bygðarráð, Fuglafjarðar kommuna, Nes Kommuna og Viðareidis kommuna

Ritstjóri:

Janus Hansen

Permumynd:

Silas K. K. Olofson

Sniðgeving og grafísk framleiðsla:

Petur E. Ellefsen

Prent:

Føroya Prent

ISSN 1903-6930

Vit verða hildin fyri gjøldur

Viljin er heilt einfalt ikki til staðar. Politikarar vilja sera feignir tosa um okkara vøkru náttúru, og enntá um at verja hana, Men tá tað kemur til skarpskeringar, tá verður einki gjørt.

Almennu Føroyar hava í fleiri ár arbeitt við nógvum ætlanum á náttúruøkinum. Nevnast kann, at í 2003 varð farið í holt við eina nýggja náttúruverndarlóg, í 2006 varð ein Visjón 2015-bólkur settur av einans til umhvørvið, og sama ár samtykti Løgtingið at seta 1 mió. kr. av til at skráseta lívfrøðiliga margfeldið. Best av øllum, so hevur Landsstýrið eina ætlan um, at í 2010 – um eitt ár – skal neiliga gongdin hjá lívfrøðiliga margfeldinum verða steðgað.

Aftrat hesum ítøkiligum ætlanum hava allir politiskir flokkar víst á týðningin av at verja okkara náttúru.

Hvør er so støðan hjá føroysku náttúruni?

Almennar byggjætlanir verða gjørdar sum ongantíð fyrr, men hava vit nakrantíð hoyrt, at ein tilík ætlan er steðgað, tí náttúran skal verjast?

Afturgongdin hjá sjófuglinum er staðfest, men einki verður gjørt fyri at kanna støðuna hjá øðrum fuglum. Einki verður gjørt við beinleiðis hóttanir, t.d. at tamdúgvur blandast uppí bládúgvustovnin ella vandan fyri, at rotta kemur í drunnhvítbølið í Nólsoy. Ein týðandi partur av heimsins skúgvum eiga í Føroyum. Og her kann tann, sum vil, stilla seg í eitt skúvnbøli við byrsu og skjóta, til allir eru deyðir – vaksni, eins væl og ungar og egg. Og skuldi tað hent seg, at ein sjáldsamur brand- ella ternumási kemur hendan vegin, so kann hann eisini skjótast.

Ein frágreiðing hjá Landsstýrinum frá 2001

gjørdi greitt, at hvørki lógin um náttúrufríðing ella friðingarnevndirnar kundu brúkast. Tó, Landsstýrið hevur avgjørt ikki at broyta nakað, og nú, í byrjanini á 2009, noyðast vit at staðfesta, at náttúran ikki verður vard eitt vet betur, og støðan hjá náttúruni er versnað.

Tá støðan ikki er vorðin frægari, hvat so við teimum ætlanunum, sum tað almenna hevur lagt?

Náttúruverndarlógin hevði nokk gjørt ein mun, men nú á sætta ári er hon framvegis ikki at hóma.

Landsstýrið ætlar, sum sagt, at afturgongdin av lívfrøðiligum margfeldi skal verða steðgað í 2010. Hetta er so veruleikafjart, at tú kanst bara yppa øksl. Tað er neyvan nøkur orsök at halda, at 2015-ætlanin fær nakra aðra lagnu.

Syndarlaga niðurstøðan er, at so gott sum allar almennar ætlanir um at gera nakað gott fyri náttúruna verða til einkis. Sjálvt tann eina milliúnin, sum eitt nærum einmælt Løgting játtaði at seta av til lívfrøðiligt margfeldi, hvarv ein mánað seinni í fíggjarlógarviðgerðini.

Mín áheitan á okkara politikarar og almennu umsiting er ikki at fara rennandi til fjølmíðlarnar, so skjótt ein ætlan er lögð. Bíðið til úrlitið er á borðinum.

Hóast tað neyvan kemur meira burturúr, so sleppur Føroya fólk, um ikki annað, undan at verða hildið fyri gjøldur.

Tórshavn, trettandakvøld

Janus Hansen



Permumyndin

Ein kúhegri (*Bubulcus ibis*) var at síggja á Viðareidi nakrar dagar síðst í september í 2008. Hetta er fyrstu ferð, at kúhegri er skrásettur í Føroyum.

Kúhegri er ein lítill hegri, bert eitt sindur størri enn spógvi. Hann eigur vanliga í Suðurevropa, Asia og Afrika og hevur síðani 1930-árinum eisini fest búgv í Amerika. Um fuglurin á Viðareidi er komin úr Evropa ella Norðuramerika er ilt at meta um.